

I

(Riżoluzzjonijiet, Rakkomandazzjonijiet u Opinjonijiet)

RAKKOMANDAZZJONIJIET

IL-KUNSILL

RAKKOMANDAZZJONI TAL-KUNSILL

tad-9 ta' Ġunju 2009

dwar is-sikurezza tal-pazjent, inkluż il-prevenzjoni minn u l-kontroll ta' infezzjonijiet assoċjati mal-kura tas-saħħa

(2009/C 151/01)

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari t-tieni subparagrafu tal-Artikolu 152(4) tiegħu,

Wara li kkunsidra l-proposta mill-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Wara li kkunsidra l-opinjoni tal-Kumitat Ekonomiku u Soċjali Ewropew ⁽²⁾,

Wara li kkunsidra l-opinjoni tal-Kumitat tar-Reġjuni ⁽³⁾,

Billi:

- (1) L-Artikolu 152 tat-Trattat jipprevedi li l-azzjoni Komunitarja, li għandha tikkomplimentarja l-politiki nazzjonali, għandha tkun diretta lejn it-titjib tas-saħħa pubblika, il-prevenzjoni tal-mard tal-bniedem, u għandha telimina sorsi ta' periklu għas-saħħa tal-bniedem.
- (2) Huwa stmat li fl-Istati Membri tal-UE bejn 8 % u 12 % tal-pazjenti li jiddaħhlu l-isptar ibatu minn konsegwenzi mhux mixtieqa waqt li jkunu qed jirċievu l-kura tas-saħħa ⁽⁴⁾.
- (3) Huwa stmat miċ-Ċentru Ewropew għall-Prevenzjoni u l-Kontroll tal-Mard (ECDC) li, bħala medja, infezzjonijiet assoċjati mal-kura tas-saħħa jseħħu f'pazjent wiehed minn għoxrin li jkunu l-isptar, jigiġifieri 4,1 miljun pazjent

fis-sena fl-UE, u li 37 000 mewt jiġu kkaġunati kull sena bħala riżultat ta' dawn l-infezzjonijiet.

- (4) Sikurezza fqira tal-pazjent tirrappreżenta kemm problema serja fis-saħħa pubblika kif ukoll piż ekonomiku għoli fuq ir-riżorsi tas-saħħa limitati. Parti kbira mill-konsegwenzi mhux mixtieqa, kemm fis-settur tal-isptar kif ukoll fil-kura primarja, jistgħu jiġu evitati b'fat-turi sistemici li jidhru li huma responsabbli għall-biċċa l-kbira tagħhom.
- (5) Din ir-Rakkomandazzjoni tibni fuq, u tikkomplementa, il-hidma għas-sikurezza tal-pazjent imwettqa mill-Organizzazzjoni Dinjija tas-Saħħa (WHO) permezz tal-Alleanza Dinjija għas-Sikurezza tal-Pazjent, tal-Kunsill tal-Ewropa u l-Organizzazzjoni għall-Kooperazzjoni u l-Iżvilupp Ekonomiċi (OECD).
- (6) Il-Komunità, permezz tas-Seba' Programm Qafas għar-Riċerka u l-Iżvilupp ⁽⁵⁾, tappoġġa r-riċerka fis-sistemi ta' saħħa, b'mod partikolari fil-kwalità ta' provvediment għall-kura tas-saħħa fl-ambitu tat-Tema dwar is-Saħħa, inkluż enfasi fuq is-sikurezza tal-pazjent. Din tal-aħħar tingħata attenzjoni speċjali wkoll fl-ambitu tat-Tema dwar l-informazzjoni u t-Teknoloġija ta' Kommunikazzjoni.
- (7) Il-Kummissjoni fil-White Paper tagħha "Flinmien għas-Saħħa: Approċċ Strateġiku għall-UE 2008-2013" tat-23 ta' Ottubru 2007 tidentifika s-sikurezza tal-pazjent bħala qasam għall-azzjoni.

⁽¹⁾ Opinjoni tat-23 ta' April 2009 (għadha mhix ippubblikata fil-ĠU).

⁽²⁾ Opinjoni tas-25 ta' Marzu 2009 (għadha mhix ippubblikata fil-ĠU).

⁽³⁾ Opinjoni tat-22 ta' April 2009 (għadha mhix ippubblikata fil-ĠU).

⁽⁴⁾ Ir-rapport tekniku 'Titjib fis-sikurezza għall-pazjent fl-UE' imhejji għall-Kummissjoni Ewropea, ippubblikat fl-2008 mill-Kooperazzjoni RAND.

⁽⁵⁾ Decizzjoni Nru 1982/2006/KE tal-Parlament Ewropew u tal-Kunsill tat-18 ta' Diċembru 2006 li tikkonċerna is-seba' programm kwardu dwar ir-riċerka, l-iżvilupp teknoloġiku u l-attivitajiet ta' dimostrazzjoni tal-Komunità Ewropea (2007 sa 2013) (ĠU L 412, 30.12.2006, p. 1).

- (8) L-evidenza tissuggerixxi li l-Istati Membri jinsabu flivelli differenti fl-iżvilupp u l-implimentazzjoni ta' strateġiji effettivi u komprensivi ghas-sikurezza tal-pazjent⁽¹⁾. Ghalhekk, din ir-Rakkomandazzjoni ghandha l-għan li tohloq qafas li jagħti spinta lill-iżvilupp tal-politika u lill-azzjoni futura fi u bejn l-Istati Membri biex jiġu indirizzati l-kwistjonijiet ewlenin li tiffaċċja l-UE dwar is-sikurezza tal-pazjent.
- (9) Il-pazjenti għandhom jiġu informati u mogħtija s-setgħa billi jiġu involuti fil-proċess tas-sikurezza tal-pazjent. Dawn għandhom jiġu informati dwar l-istandards tas-sikurezza tal-pazjent, l-aħjar prattiki u/jew miżuri ta' sikurezza fis-seħh u dwar kif jistgħu jsibu informazzjoni aċċessibbli u komprensiva dwar l-ilmenti u s-sistemi ta' rimedju.
- (10) L-Istati Membri għandhom jistabbilixxu, iżommu jew ijejbu r-rappurtar komprensiv u s-sistemi ta' tagħlim biex il-limitu u l-kawżi tal-konsegwenzi mhux mixtieqa jkunu jistgħu jinsabu biex b'hekk jiġu żviluppati soluzzjonijiet u interventi effiċjenti. Is-sikurezza tal-pazjent għandha tkun inkorporata fl-edukazzjoni u t-taħriġ tal-haddiema tal-kura tas-saħha, li jipprovdu l-kura.
- (11) Għandha tingabar *data* komparabbli u aggregata flivell Komunitarju biex jiġu stabbiliti programmi effiċjenti u trasparenti dwar is-sikurezza tal-pazjent, strutturi u politiki, u għandha tinxtered l-aħjar prattika fost l-Istati Membri. Biex jiġi ffaċilitat it-tagħlim reċiproku, jeħtieġ li jiġu żviluppati terminoloġija komuni ghas-sikurezza tal-pazjent u indikaturi komuni permezz tal-kooperazzjoni bejn l-Istati Membri u l-Kummissjoni Ewropea, filwaqt li titqies il-hidma tal-organizzazzjonijiet internazzjonali rilevanti.
- (12) L-ghodda tat-teknoloġija tal-informazzjoni u l-komunikazzjoni, bħar-rekords elettronici tas-saħha jew il-preskrizzjonijiet elettronici, jistgħu jikkontribwixxu għat-titjib tas-sikurezza tal-pazjent, bħal pereżempju permezz ta' skринing b'mod sistematiku għall-interazzjonijiet jew allergiji potenzjali ta' prodotti mediċinali. L-ghodda tat-teknoloġija tal-informazzjoni u l-komunikazzjoni għandha wkoll ikollha l-għan li ttejjeb il-fehim tal-utenti tal-prodotti mediċinali.
- (13) Għandha tiġi żviluppata strateġija nazzjonali komplementari għall-istrateġiji mmirati lejn l-użu prudenti tal-aġenti antimikrobici⁽²⁾, li tinkorpora l-prevenzjoni u l-kontroll tal-infezzjonijiet assoċjati mal-kura tas-saħha f'għanijiet nazzjonali għas-saħha pubblika sabiex jitnaqqas ir-riskju ta' infezzjonijiet assoċjati mal-kura tas-saħha fi hdan l-istituzzjonijiet tal-kura tas-saħha. Huwa essenzjali li r-
 iżorsi meħtieġa għall-implimentazzjoni tal-komponenti tal-istrateġija nazzjonali jiġu allokati bħala parti mill-finanzjament ewleni għat-twassil tal-kura tas-saħha.
- (14) Il-prevenzjoni minn u l-kontroll tal-infezzjonijiet assoċjati mal-kura tas-saħha għandhom ikunu prijorità strateġika fit-tul għall-istituzzjonijiet tal-kura tas-saħha. Il-livelli u l-funzjonijiet ġerarkiċi kollha għandhom jikkoooperaw biex jiksibu mġiba li tiffavorixxi r-riżultati u bidla fl-organizzazzjoni, permezz tad-definizzjoni tar-responsabbiltajiet fil-livelli kollha, l-organizzazzjoni ta' faċilitajiet ta' appoġġ u riżorsi lokali tekniċi u t-twaqqif ta' proċeduri ta' evalwazzjoni.
- (15) Mhux dejjem tkun disponibbli *data* suffiċjenti dwar infezzjonijiet assoċjati mal-kura tas-saħha biex tippermetti tqabbil bis-sens bejn l-istituzzjonijiet permezz ta' networks ta' sorveljanza, il-monitoraġġ tal-epidemjoloġija ta' patoġeni assoċjati mal-kura tas-saħha u l-evalwazzjoni u t-tmexxija ta' politiki dwar il-prevenzjoni u l-kontroll ta' infezzjonijiet assoċjati mal-kura tas-saħha. Għalhekk, is-sistemi ta' sorveljanza għandhom jiġu stabbiliti jew imsaħha fil-livell tal-istituzzjonijiet tal-kura għas-saħha u flivell reġjonali u nazzjonali.
- (16) L-Istati Membri għandhom jimmiraw lejn it-tnaqqis tan-numru ta' nies affettwati mill-infezzjonijiet assoċjati mal-kura tas-saħha. Sabiex ikun hemm tnaqqis fl-infezzjonijiet assoċjati mal-kura tas-saħha, għandu jiġi inkoraġġit ir-reklutaġġ ta' professjonisti fil-qasam tas-saħha li jispeċjallizzaw fil-kontroll tal-infezzjonijiet. Barra minn hekk, l-Istati Membri u l-Istituzzjonijiet tagħhom tal-kura tas-saħha għandhom jikkunsidraw l-użu ta' persuni ta' kuntatt biex jappoġġaw personal speċjalizzat fil-kontroll tal-infezzjonijiet fil-livell kliniku.
- (17) L-Istati Membri għandhom jaħdmu mill-qrib mal-industrija tat-teknoloġija tas-saħha biex jinkoraġġixxu t-tfassil aħjar tas-sigurtà tal-pazjenti, sabiex jitnaqqsu l-konsegwenzi mhux mixtieqa fil-kura tas-saħha.
- (18) Biex jinkisbu l-għanijiet dwar is-sikurezza tal-pazjent imsemmija hawn fuq, inkluzi l-prevenzjoni u l-kontroll ta' infezzjonijiet assoċjati mal-kura tas-saħha l-Istati Membri għandhom jiżguraw approċċ totalment komprensiv filwaqt li jitqiesu l-elementi l-aktar adatti li għandhom impatt reali fuq il-prevalenza u l-piż ta' konsegwenzi mhux mixtieqa.
- (19) L-Azzjoni Komunitarja fil-qasam tas-saħha pubblika għandha tirrispetta bis-shih ir-responsabbiltajiet tal-Istati Membri għall-organizzazzjoni u l-ghoti ta' servizzi tas-saħha u kura medika.

⁽¹⁾ Il-proġett dwar it-titjib fis-Sikurezza għall-Pazjenti fl-Ewropa (SIMPATIE) ffinanzjat mill-Programma Komunitarju dwar is-Saħha Pubblika 2003 – 2008, (<http://www.simpatie.org>).

⁽²⁾ Pereżempju l-Konkluzjonijiet tal-Kunsill dwar ir-Reżistenza Antimikrobjali adottata fl-10 ta' Ġunju 2008.

B'DAN JIRRAKKOMANDA,

għall-finijiet ta' dan ir-Regolament, jiġu applikati d-definizzjonijiet li ġejjin:

“Konsegwenza mhux mixtieqa” tfisser incident li jirriżulta fi hsara għal pazjent;

“Hsara” timplika taħsir fl-istruttura jew fil-funzjoni tal-ġisem u/jew kwalunkwe effett dannuż li jiġi minn dan;

“Infezzjonijiet assoċjati mal-kura tas-saħħa” tfisser mard jew patoloġġi relatati mal-preżenza ta' aġent infettuż jew il-prodotti tiegħu b'rabta mal-espożizzjoni għall-faċilitajiet tal-kura tas-saħħa jew il-proċeduri jew it-trattamenti tal-kura tas-saħħa;

“Sikurezza tal-pazjent” tfisser il-helsien ta' pazjent minn kwalunkwe hsara bla bżonn jew minn hsara potenzjali assoċjata mal-kura tas-saħħa;

“Indikatur tal-proċess” tfisser indikatur li jirreferi għall-konformità ma' attivitajiet miftiehma bħall-iġjene tal-idejn, is-sorveljanza, u proċeduri operattivi standard;

“Indikatur strutturali” tfisser indikatur li jirreferi għal kwalunkwe riżorsa, bħal personal, infrastruttura, kumitat;

LI L-ISTATI MEMBRI:

I. RAKKOMANDAZZJONIJIET DWAR KWISTJONIJIET ĠENERALI DWAR IS-SIKUREZZA TAL-PAZJENT

1. Jappoġġaw l-istabbiliment u l-iżvilupp ta' politiki u programmi nazzjonali dwar is-sikurezza tal-pazjent billi:

- (a) Jahtru l-awtorità jew l-awtoritajiet kompetenti jew kwalunkwe entità jew entitajiet kompetenti oħra responsabbli għas-sikurezza tal-pazjent fit-territorju tagħhom;
- (b) Jintegraw is-sikurezza tal-pazjent bħala kwistjoni ta' priyorità fil-politiki u l-programmi dwar is-saħħa f'livell nazzjonali kif ukoll reġjonali u lokali;
- (c) Jappoġġaw l-iżvilupp ta' sistemi, proċessi u għodod aktar siguri u faċli biex jintużaw, inkluż l-użu ta' teknoloġija tal-informazzjoni u l-komunikazzjoni;
- (d) Regularment jirvedu u jaġġornaw l-istandards tas-sikurezza u/jew l-aħjar Prattika applikabbli għal-kura tas-saħħa fit-territorju tagħhom;

(e) Jinkoraġġixxu lill-organizzazzjonijiet tal-professjonisti tas-saħħa biex ikollhom rwol attiv fis-sikurezza tal-pazjent;

(f) Jinkludu approċċ speċifiku għall-promozzjoni ta' Prattiki sikuri għall-prevenzjoni tal-aktar konsegwenzi komuni mhux mixtieqa bħal konsegwenzi relatati ma' medikamenti, infezzjonijiet assoċjati mal-kura tas-saħħa u komplikazzjonijiet matul jew wara interventi kirurġiċi.

2. Jagħtu setgha u jinformat liċ-ċittadini u lill-pazjenti billi:

(a) Jinvolvu organizzazzjonijiet tal-pazjenti u rappreżentanti fil-iżvilupp ta' politiki u programmi dwar is-sikurezza tal-pazjent fil-livelli adatti kollha;

(b) Ixerrdu informazzjoni fost il-pazjenti dwar:

(i) l-istandards tas-sikurezza tal-pazjent li huma fis-seħh;

(ii) il-miżuri ta' riskju u sikurezza li huma fis-seħh biex jitnaqqsu jew jiġu evitati l-iżbalji, inklużi l-aħjar Prattiki, u d-dritt għal approvazzjoni informata għat-trattament, għall-faċilitazzjoni tal-għażla tal-pazjent u t-tehd tad-deċiżjonijiet;

(iii) il-proċeduri ta' lmenti u r-rimedji u r-rikors disponibbli dwar termini u kondizzjonijiet applikabbli;

(c) Jikkunsidraw il-possibbiltajiet ta' żvilupp ta' kompetenzi ċentrali fis-sikurezza tal-pazjent jiġifieri l-għarfien ċentrali, l-attitudnijiet u l-hiliet meħtieġa biex tinkiseb kura aktar sikura għall-pazjenti.

3. Jappoġġaw l-istabbiliment jew isahhu s-sistemi ta' rappurtar u ta' tagħlim mhux punitivi dwar konsegwenzi mhux mixtieqa li:

(a) Jipprovdu informazzjoni dwar l-estent, it-tipi u l-kawżi ta' iżbalji, konsegwenzi mhux mixtieqa u kważi-incidenti;

(b) Jinkoraġġixxu l-haddiema fil-kura tas-saħħa biex jirrapurtaw b'mod attiv permezz tal-istabbiliment ta' ambjent ta' rappurtar li hu miftuħ, ġust u mhux punitiv. Dan ir-rappurtar għandu jkun differenzjat mis-sistemi dixxiplinarji tal-Istati Membri u mill-proċeduri għall-haddiema fil-kura għas-saħħa u, fejn meħtieġ, il-kwistjonijiet legali madwar ir-responsabbiltà tal-haddiema fil-kura tas-saħħa għandhom jiġu ċarati;

- (c) Jipprovdu, kif adatt, opportunitajiet għall-pazjenti, għall-qraba tagħhom u għal persuni oħra informali li jagħtu l-kura li jirrapportaw l-esperjenzi tagħhom;
- (d) Jikkomplementaw sistemi oħra ta' rappurtar dwar is-sikurezza, bħal dawk dwar il-farmakovigilanza u l-apparat mediku, filwaqt li jiġi evitat ir-rappurtar multiplu fejn possibbli.
4. Jippromwovu, fil-livell adatt, l-edukazzjoni u t-taħriġ għall-haddiema fil-kura tas-saħha dwar is-sikurezza tal-pazjent billi:
- (a) Jinkoraġġixxu l-edukazzjoni u t-taħriġ multidixxiplinarju fir-rigward tas-sikurezza tal-pazjent għall-professionisti kollha fil-qasam tas-saħha, għal haddiema oħra tal-kura tas-saħha u għall-ġestjoni rilevanti u l-personal amministrattiv li għandhom x'jaqsmu mal-kura għas-saħha;
- (b) Jintegraw is-sikurezza tal-pazjent fl-istudji ta' qabel il-gradwazzjoni u wara l-gradwazzjoni, it-taħriġ fuq il-post tax-xogħol u l-iżvilupp kontinwu professjonali tal-professionisti tas-saħha;
- (c) Jikkunsidraw l-iżvilupp ta' kompetenzi ċentrali fis-sikurezza tal-pazjent jiġifieri l-għarfien ċentrali, l-attitudnijiet u l-hiliet meħtieġa biex tinkiseb kura aktar sikura għad-disseminazzjoni fost il-haddiema kollha fil-kura tas-saħha u l-personal amministrattiv u manijerjali rilevanti;
- (d) Jipprovdu u jxerrdu l-informazzjoni fost il-haddiema kollha dwar l-istandards tas-sikurezza tal-pazjent, il-miżuri ta' riskju u sikurezza fis-seħh biex jitnaqqsu jew jiġu evitati l-iżbalji, inkluzi l-ahjar Prattika, u jippromwovu l-involvement tagħhom.
- (e) Jikkollaboraw ma' organizzazzjonijiet involuti fl-edukazzjoni professjonali fil-kura għas-saħha biex ikun żgurat li s-sikurezza tal-pazjent tingħata l-attenzjoni misthoqqa fil-kurrikula tal-edukazzjoni oghla u fl-edukazzjoni u t-taħriġ kontinwu tal-professionijiet fil-qasam tas-saħha, inkluzi l-iżvilupp tal-hiliet meħtieġa biex jiġu ġestiti u jsiru bidliet fl-imġiba meħtieġa biex tittejjeb is-sikurezza tal-pazjent permezz ta' bidla fis-sistema.
5. Jikklassifikaw u jkejlu s-sikurezza tal-pazjent fil-livell Komunitarju, billi jahdmu ma' xulxin u mal-Kummissjoni:
- (a) Biex jiġu żviluppati definizzjonijiet u terminoloġija komuni, filwaqt li jittiehed kont tal-attivitajiet internazzjonali ta' standardizzazzjoni bħall-Klassifika Internazzjonali għas-Sikurezza tal-Pazjent li qed tiġi żvilup-
- pata mid-WHO u mill-hidma tal-Kunsill tal-Ewropa f'dan il-qasam;
- (b) Biex jiżviluppaw sett ta' indikaturi affidabbli u komparabbli biex jiġu identifikati l-problemi ta' sikurezza, l-effettività ta' interventi mmirati lejn it-titjib tas-sikurezza u biex jiffacilitaw it-tagħlim reċiproku bejn l-Istati Membri. Għandu jittiehed kont tal-hidma mwettqa fil-livell nazzjonali u tal-attivitajiet internazzjonali bħall-proġett tal-OECD dwar l-indikaturi ta' kwalità tal-kura tas-saħha u l-proġett dwar l-Indikaturi tas-Saħha tal-Komunità;
- (c) Biex jiġbru u jikkondividu data u informazzjoni komparabbli dwar ir-riżultati tas-sikurezza tal-pazjent f'dak li huwa tip u numru għall-iffacilitar ta' tagħlim reċiproku u jservu ta' għarfien fl-iffissar ta' prioritajiet, bil-hsieb li fil-futur jgħinu lill-Istati Membri jikkondividu l-indikaturi rilevanti mal-pubbliku.
6. Jikkondividu l-għarfien, l-esperjenza u l-ahjar Prattika billi jahdmu ma' xulxin u mal-Kummissjoni u ma' entitajiet Ewropej u internazzjonali rilevanti fuq:
- (a) L-istabbiliment ta' programmi effiċjenti u trasparenti dwar is-sikurezza tal-pazjent, strutturi u linji politiċi, inkluzi sistemi ta' rappurtar u ta' tagħlim, bil-hsieb li jiġu indirizzati l-konsegwenzi mhux mixtieqa fil-kura tas-saħha;
- (b) L-effettività tal-interventi u s-soluzzjonijiet tas-sikurezza tal-pazjent fil-livell ta' kura tas-saħha u tal-evalwazzjoni tat-trasferibbiltà ta' dawn;
- (c) Twissijiet ewlenin għas-sikurezza tal-pazjent fil-hin.
7. Jiżviluppaw u jippromwovu r-riċerka dwar is-sikurezza tal-pazjent.
- II. RAKKOMANDAZZJONIJET ADDIZZJONALI DWAR IL-PREVENZJONI MINN U L-KONTROLL TA' INFEZZJONIJET ASSOĠJATI MAL-KURA TAS-SAĤHA**
8. Jadottaw u jimplementaw strateġija fil-livell adatt għall-prevenzjoni u l-kontroll ta' infezzjonijiet assoċjati mal-kura tas-saħha, billi jilhqu l-oġettivi li ġejjin:
- (a) Jimplementaw miżuri ta' prevenzjoni u kontroll fl-livell nazzjonali jew reġjonali għall-appoġġ tat-trażżin ta' infezzjonijiet assoċjati mal-kura tas-saħha u b'mod partikolari;
- (i) Jimplementaw miżuri ta' prevenzjoni u ta' kontroll standard u msejsa fuq ir-riskju fil-livelli kollha tal-kura tas-saħha kif adatt;

- (ii) Jipprommwovu l-konsistenza fi, u l-komunikazzjoni ta' miżuri ta' prevenzzjoni u ta' kontroll ta' infezzjonijiet bejn fornituri tal-kura tas-saħha li jitrattaw jew jieħdu hsieb pazjent partikolari;
- (iii) Jifformolaw linji gwida u rakkomandazzjonijiet disponibbli fil-livell ta' Stat Membru;
- (iv) Jinkoraġġixxu l-konformità għaž-żamma mal-miżuri ta' prevenzzjoni u ta' kontroll permezz tal-użu ta' indikaturi ta' struttura u ta' proċess, kif ukoll tar-risultati tal-akkreditazzjoni jew il-proċessi ta' ċertifikazzjoni fis-seħh.
- (b) Itejbu l-prevenzzjoni u l-kontroll ta' infezzjonijiet fil-livell tal-istituzzjonijiet tal-kura tas-saħha b'mod partikolari billi jinkoraġġixxu lill-istituzzjonijiet tal-kura tas-saħha biex ikollhom fis-seħh:
- (i) Programm dwar il-prevenzzjoni u l-kontroll ta' infezzjonijiet li jindirizza aspetti bħall-arranġamenti organizzattivi u strutturali, proċeduri dijanjostiċi u terapewtiċi (pereżempju l-politika tal-użu tajjeb tal-antimikrobiċi), il-htigijiet ta' riżorsi, l-għanijiet tas-sorveljanza, it-taħriġ u l-informazzjoni lill-pazjenti;
- (ii) Arranġamenti adatti ta' governanza organizzattiva għall-elaborazzjoni u l-monitoraġġ tal-programm dwar il-prevenzzjoni u l-kontroll ta' infezzjonijiet;
- (iii) Arranġamenti organizzattivi adatti u personal kkwalifikat bil-kompitu li jimplimenta l-programm dwar il-prevenzzjoni u l-kontroll ta' infezzjonijiet;
- (c) Jistabbilixxu jew isahhu s-sistemi attivi ta' sorveljanza permezz ta':
- (i) fil-livell nazzjonali jew reġjonali:
- l-organizzazzjoni ta' sħarriġ ta' prevalenza f'intervalli regolari, kif adatt;
- il-kunsiderazzjoni tal-importanza tas-sorveljanza ta' tipi ta' infezzjonijiet immirati biex tiġi stabbilita *data* ta' referenza nazzjonali, akkumpanjata minn indikaturi ta' proċess u ta' struttura biex tiġi evalwata l-istrategġija;
- l-organizzazzjoni tal-ittraċċar u r-rappurtar fil-hin tat-twissijiet dwar organiżmi assoċjati mal-kura tas-saħha jew gruppi ta' infezzjonijiet assoċjati mal-kura tas-saħha lill-entità rilevanti skont il-htigiet fil-livell ta' Stat Membru;
- ir-rappurtar ta' gruppi u ta' tipi ta' infezzjonijiet ta' rilevanza għall-livell komunitarju jew internazzjonali skont il-leġislazzjoni Komunitarja ⁽¹⁾ jew ir-regolamenti internazzjonali fis-seħh;
- (ii) Fil-livell tal-istituzzjonijiet tal-kura tas-saħha permezz ta':
- l-inkoraġġiment tad-dokumentazzjoni mikrobijoloġika ta' kwalità għolja u tar-rekords tal-pazjenti;
- twettiq tas-sorveljanza fl-inċidenza tat-tipi ta' infezzjonijiet fil-mira, akkumpanjat minn indikaturi ta' proċess u ta' struttura għall-valutazzjoni tal-implimentazzjoni tal-miżuri ta' kontroll tal-infezzjonijiet;
- il-kunsiderazzjoni tal-użu tas-sorveljanza ta' tipi partikolari ta' infezzjonijiet u/jew tipi partikolari ta' patoġeni assoċjati mal-kura tas-saħha għall-ittraċċar fil-hin tat-twissijiet dwar organiżmi jew gruppi ta' infezzjonijiet assoċjati mal-kura tas-saħha;
- (iii) l-użu, fejn adatt, ta' metodi u indikaturi ta' sorveljanza kif rakkomandat mill-ECDC u definizzjonijiet ta' każijiet kif maqbula fil-livell Komunitarju skont id-dispożizzjonijiet tad-Deċiżjoni Nru 2119/98/KE;
- (d) It-trawwim ta' edukazzjoni u taħriġ għall-haddiema fil-kura tas-saħha permezz ta':
- (i) fil-livell nazzjonali jew reġjonali, id-definizzjoni u l-implimentazzjoni ta' programmi speċjalizzati ta' taħriġ dwar il-kontroll tal-infezzjonijiet u/jew programmi ta' edukazzjoni għall-personal fil-qasam tal-kontroll tal-infezzjonijiet u t-tishih tal-edukazzjoni dwar il-prevenzzjoni u l-kontroll ta' infezzjonijiet assoċjati mal-kura tas-saħha għal haddiema ohra fil-kura tas-saħha;
- (ii) Fil-livell tal-istituzzjonijiet tal-kura tas-saħha:
- Il-provvediment ta' taħriġ regolari għall-personal kollu fil-qasam tal-kura tas-saħha, inklużi l-manigers, dwar prinċipji bażiċi fl-iġjene u fil-prevenzzjoni u l-kontroll tal-infezzjonijiet;

⁽¹⁾ Pereżempju Deċiżjoni Nru 2119/98/KE tal-Parlament Ewropew u tal-Kunsill tal-24 ta' Settembru 1998 dwar l-istabbiliment ta' network għas-sorveljanza epidemoloġika u kontroll ta' mard li jinxtered fil-Komunità u r-Regolamenti Internazzjonali tas-Saħha (ĠU L 268, 3.10.1998, p. 1) u r-Regolament (KE) Nru 726/2004 tal-Parlament Ewropew u tal-Kunsill tal-31 ta' Marzu 2004 li jistabbilixxi proċeduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jistabbilixxi l-Aġenzija Ewropea għall-Mediċini (ĠU L 136, 30.4.2004, p.1).

- Il-provvediment ta' tahrig regolari avanzat għall-personal b'kompiti partikolari relatati mal-prevenzjoni u mal-kontroll tal-infezzjonijiet assoċjati mal-kura tas-saħħa;

(e) It-titjib tal-informazzjoni mogħtija lill-pazjenti mill-istituzzjonijiet tal-kura tas-saħħa:

(i) id-disponibbiltà ta' informazzjoni oġġettiva u li tinftiehem dwar ir-riskju ta' infezzjonijiet assoċjati mal-kura tas-saħħa, il-miżuri implimentati mill-istituzzjoni tal-kura tas-saħħa biex jiġu evitati u dwar kif il-pazjenti jistgħu jgħinu biex jiġu evitati dawk l-infezzjonijiet;

(ii) il-provvediment ta' informazzjoni speċifika pereżempju dwar miżuri ta' prevenzjoni u ta' kontroll lill-pazjenti kolonizzati jew infettati minn patoġeni assoċjati mal-kura tas-saħħa;

(f) L-appoġġ għar-riċerka f'oqsma bħall-epidemoloġija, l-applikazzjonijiet tan-nanoteknoloġiji u n-nanomaterjali, teknoloġiji u interventi preventivi u terapewtiċi godda u dwar il-kost-effettività tal-prevenzjoni u l-kontroll ta' infezzjonijiet.

9. Il-kunsiderazzjoni, għall-implimentazzjoni koordinata tal-istrategġija imsemmija fil-paragrafu (8) kif ukoll għall-finijiet tal-iskambju ta' informazzjoni u koordinazzjoni mal-Kummissjoni, l-ECDC, l-Aġenzija Ewropea għall-Medicini u l-Istati Membri l-oħrajn, l-istabbiliment, jekk possibbli sa 9 ta' Ġunju 2011, ta' mekkaniżmu intersettorjali jew sistemi ekwivalenti li jikkorrispondu mal-infrastruttura f'kull Stat Membru, li jikkollaboraw ma', jew integrati fil-mekka-

niżmu intersettorjali eżistenti kif stabbilit skont ir-Rakkomandazzjoni tal-Kunsill Nru 2002/77/KE tal-15 ta' Novembru 2001 dwar l-użu prudenti tal-aġenti antimikrobiċi fil-medicina għall-bniedem ⁽¹⁾.

III. RAKKOMANDAZZJONIJIET FINALI

10. Id-disseminazzjoni tal-kontenut ta' din ir-Rakkomandazzjoni fost l-organizzazzjonijiet tal-kura tas-saħħa, il-korpi professjonali u l-istituzzjonijiet edukattivi u l-inkoraġġiment biex isegwu l-approċċi ssuġġeriti fiha biex l-elementi ewlenin tagħha ikunu jistgħu jitpoġġew fil-prattika ta' kuljum.

11. Ir-rapportar lill-Kummissjoni dwar il-progress tal-implimentazzjoni ta' din ir-Rakkomandazzjoni sad-9 ta' Ġunju 2011 u sussegwentement fuq talba tal-Kummissjoni bil-hsieb li jsir kontribut fis-segwitu ta' din ir-Rakkomandazzjoni fil-livell Komunitarju.

B'DAN JISTIEDEN LILL-KUMMISSJONI BIEX:

Tipproduċi, sad-9 ta' Ġunju 2012, rapport ta' implimentazzjoni lill-Kunsill li jivvaluta l-impatt ta' din ir-Rakkomandazzjoni, abbażi tal-informazzjoni pprovduta mill-Istati Membri, biex jiġi kkunsidrat il-limitu safejn il-miżuri proposti qed jaħdmu b'mod effettiv, u biex tiġi kkunsidrata l-htieġa għal aktar azzjoni.

Magħmula fil-Lussemburgu, it-8 ta' Ġunju 2009.

Għall-Kunsill

Il-President

Petr ŠIMERKA

⁽¹⁾ ĠU L 34, 5.2.2002, p. 13.